

संक्षिप्त समाचार

अतिरिक्त जिला कलेक्टर विनोद कुमार मीणा ने किया पदभार ग्रहण



सीमा संदेश संवाददाता
मालपुरा। मालपुरा के नवीन अतिरिक्त जिला कलेक्टर विनोद कुमार मीणा ने सोमवार को पदभार ग्रहण किया। अतिरिक्त जिला कलेक्टर विनोद कुमार मीणा के पदभार ग्रहण करने पर मालपुरा उपखंड अधिकारी अमित कुमार चौधरी ने स्टाफ सहित अन्य ने जिला कलेक्टर मीणा का माला व सफा पहनाकर अभिनंदन किया।

जलदाय मंत्री कन्हैया लाल चौधरी ने विभिन्न विकास कार्य का किया लोकार्पण



सीमा संदेश संवाददाता
मालपुरा। उनीयारा खुर्द में विभिन्न विकास कार्यों का लोकार्पण कार्यक्रम आयोजित किया गया। लोकार्पण कार्यक्रम में जलदाय मंत्री कन्हैया लाल चौधरी ने शिरकत की जहां जलदाय मंत्री कन्हैया लाल चौधरी का माला पहनाकर स्वागत सम्मान किया गया। जन स्वास्थ्य अभियांत्रिकी एवं भू-जल मंत्री कन्हैयालाल चौधरी ने उनीयारा खुर्द में विभिन्न विकास कार्यों का लोकार्पण किया। कार्यालय सचिव अभिषेक पाराशर ने बताया कि जलदाय मंत्री कन्हैया लाल चौधरी ने एमएलए मद से रुपये 15 लाख की अनुमानित लागत से सामुदायिक भवन मालियों का मोहल्ला का लोकार्पण, एमएलए मद से रुपये 10 लाख की अनुमानित लागत से रा.बा.उच्च माध्यमिक विद्यालय में तीन नवीन कक्षा-कक्षों का लोकार्पण, एमएलए सी वीआई पीएस मद से रुपये 8 लाख की अनुमानित लागत से समर्थन मूल्य खरीद केंद्र पर प्लेटफार्म निर्माण कार्य का लोकार्पण व एमएलए सी वीआई जीपी मद से रुपये 10 लाख की अनुमानित लागत से इंटरलॉकिंग व अन्य विकास कार्यों का लोकार्पण किया। लोकार्पण कार्यक्रम में प्रधान प्रतिनिधि रामचंद्र गुर्जर, मंडल अध्यक्ष गोपाल सिंह, कपूर जैन मौजूद रहे।

टोंक में अजीमुशान मुसाबका-ए-किरात व अजान का मुकाबला सम्पन्न प्रथम प्रतियोगियों को मिला अकबर खान की ओर से 73 सौ का नकद पुरस्कार



सीमा संदेश संवाददाता
टोंक। यहा बड़ा कुआं स्थित शाही जामा मस्जिद में अजीमुशान मुसाबका-ए-किरात व बेहतर अजान देने की प्रतियोगिता (मुकाबला) का आयोजन किया गया। कार्यक्रम की अध्यक्षता मौलवी सईद साहब ने की वही अतिथि के तौर पर डा. अजाम बैग, रेल लाओ संघर्ष समिति टोंक के अध्यक्ष व अंतरराष्ट्रीय मानवाधिकार एसोसिएशन के राष्ट्रीय उपाध्यक्ष अकबर खान, हाजी मोईनुद्दीन निजाम ने शिरकत की। मुकाबले में कुल 36 प्रतिभागियों ने भाग लिया। कार्यक्रम के संचालक कारी सखावत अफजल ने बताया कि अजान में प्रथम स्थान पर साहिल, दूसरे पर वालिद व तीसरे स्थान पर साबिर मिया रहे। इसी तरह कुरान के मुकाबले में प्रथम कारी फरहान, बिन मोहम्मद व तीसरे स्थान पर सलीम मद्रसा अमिनूल उलूम इस्तामिया रहे। प्रतियोगिता के निर्णायक मुफती आदिल, कारी सादिक एवं कारी उमर फारूक रहे। इस मौके पर प्रथम स्थान पर प्रतियोगियों को अकबर खान ने अपनी ओर से 5 हजार 100 सौ रुपए देकर पुरस्कृत किया। कार्यक्रम में मोईनुद्दीन निजाम, मौलवी अमीर सिद्दिकी, पूर्व पार्षद शकील मियां, कारी हाफिज शकावत, हाफिज नवेद मियां आदि काफी संख्या में लोग मौजूद थे। मुकाबले में सभी प्रतिभागियों को मोमेन्टो देकर नवाजा गया।

डॉ राकेश जैन ने रोटरी क्लब मालपुरा सिटी अध्यक्ष के रूप में ली शपथ



सीमा संदेश संवाददाता
मालपुरा। रोटरी क्लब मालपुरा सिटी का रविवार को शपथ ग्रहण कार्यक्रम हुआ। डॉ राकेश जैन ने शपथ ली। डिस्ट्रिक्ट गवर्नर डॉ राखी गुप्ता क्लब के स्थाई प्रोजेक्टों की सराहना करते हुए रोटरी के उद्देश्यों पर प्रकाश डाला साथ ही प्रदूषण मुक्त भारत अभियान के लिए संदेश देते हुए सभी से पालीथीन का उपयोग उपयोग नही करने की शपथ दिलाई तथा उद्बोधन में कहा कि इस को रोटरी घर घर तक पहुंचाने का प्रयास करें ताकि गांव से लेकर शहर तक जो पालीथीन वेस्ट जमा होकर पर्यावरण संतुलन को बिगाड़ रहा उस पर रोक लगाई जा सके। इस अवसर पर उनके द्वारा कपड़े का थैला भी वितरित किया गया। इस अवसर पर डिस्ट्रिक्ट गवर्नर डॉ राखी गुप्ता एवं डॉ प्रजा मेहता द्वारा गत सत्र की गतिविधियों पर आधारित पुस्तक नवोपलब्धि का विमोचन किया गया। कार्यक्रम का संचालन डॉ राजकुमार गुप्ता द्वारा किया गया। कार्यक्रम संयोजक शेरसिंह राजावत द्वारा सभी अतिथियों का आभार व्यक्त किया गया।

हमारा मकसद है सबका साथ सबका विकास है : चौधरी

जलदाय मंत्री कन्हैया लाल चौधरी ने शॉट लगाकर क्रिकेट प्रतियोगिता का शुभारंभ किया



सीमा संदेश संवाददाता
मालपुरा। श्री बालाजी क्रिकेट क्लब मालपुरा के तत्वावधान में मालपुरा के हायर सेकेंडरी खेल मैदान पर तृतीय डे नाइट क्रिकेट प्रतियोगिता का भव्य शुभारंभ हुआ। उद्घाटन समारोह में मुख्य अतिथि के रूप में जन स्वास्थ्य अभियांत्रिकी विभाग एवं भूजल विभाग मंत्री कन्हैयालाल चौधरी ने शिरकत की। वहीं नगर पालिका अध्यक्ष सोनिया मनीष सोनी अध्यक्षता ने की। विशिष्ट अतिथि के रूप में, उपखंड अधिकारी अमित कुमार चौधरी, भामाशाह सुखलाल डोकरीया ने शिरकत की।

आयोजक क्लब अध्यक्ष त्रिलोक चंद्र सैनी व दीपक शर्मा अन्य सदस्यों ने जलदाय मंत्री कन्हैया लाल चौधरी, नगर पालिका अध्यक्ष सोनिया मनीष सोनी, एसडीएम अमित कुमार चौधरी सहित सभी अतिथियों का दुपट्टा पहनाकर तथा स्मृति चिन्ह भेंटकर स्वागत सम्मान किया। जलदाय मंत्री कन्हैया लाल चौधरी एवं पालिका अध्यक्ष सोनिया मनीष सोनी ने दीप प्रज्वलित कर कार्यक्रम का शुभारंभ किया। जलदाय मंत्री कन्हैया लाल चौधरी ने संबोधित करते हुए कहा कि मैं आपको विश्वास दिलाता हूँ कि चाहे क्रिकेट खेल हो या अन्य कोई खेल हो राजस्थान सरकार आपके साथ खड़ी रहेगी। जितनी मदद होगी उतनी राजस्थान सरकार से देंगे। हमारी सरकार ने बजट दिया। विधानसभा क्षेत्र में बीसलपुर पुलिया हो चाहे सड़क हो हमारे विधानसभा क्षेत्र में 700 करोड़ रुपए का बजट दिया है। हमारा मकसद है सबका साथ सबका विकास करना है। हमारे प्रधानमंत्री नरेंद्र मोदी सबको साथ लेकर चल रहे हैं। पिछली सरकार में हमारे विधानसभा क्षेत्र में श्रृंखला भी नहीं आया। जलदाय मंत्री कन्हैया लाल चौधरी ने शॉट लगाकर क्रिकेट प्रतियोगिता का शुभारंभ किया। इस दौरान बड़ी संख्या में खेल प्रेमी सहित शहर वासी मौजूद रहे।

भगवान श्री कृष्ण ने भरा नानी बाई का मायरा

सीमा संदेश संवाददाता
मालपुरा। मालपुरा के महेश सेवा सदन में दशहरा महोत्सव एवं रामलीला आयोजन समिति व नगर पालिका मंडल मालपुरा द्वारा आयोजित भव्य रामलीला मंचन के अंतिम दिन रविवार को नानी बाई का मायरा मंचन किया गया।



कृष्ण गोपाल गुर्जर ने बताया कि रामलीला के समापन के पश्चात विश्व प्रसिद्ध श्री बुज माधुरी लीला संस्थान वृंदावन के सुप्रसिद्ध कलाकारों द्वारा नानी बाई का मायरा का शानदार मंचन किया गया। भगवान श्री कृष्ण के द्वारा भरे गए नानी बाई के मेरे को देखकर श्रद्धालु भाव धीवूर हो गए। नानी बाई के मेरे में भगवान श्री कृष्ण का मोह बन आए कान्हा पर मयूर नृत्य किया गया। दशहरा महोत्सव समिति के अध्यक्ष रविकुमार जैन द्वारा सभी का आभार व्यक्त किया गया तथा समिति की ओर से कलाकारों का सम्मान किया गया। इस दौरान बड़ी संख्या में भक्तजन मौजूद रहे।

16 अक्टूबर को महाराजा श्री अजमीद जी की जयंती मनाई जाएगी

सीमा संदेश संवाददाता
मालपुरा। मेठ क्षत्रिय स्वर्णकार समाज मालपुरा की बैठक कैलाश सोनी मरिडिया की अध्यक्षता में शिव मंदिर रीको एरिया में आयोजित की गई जिसमें समाज के सभी प्रबुद्धजनों व युवाओं के सानिध्य में शरद पूर्णिमा के दिन 16 अक्टूबर को महाराजा श्री अजमीद जी की जयंती मनाने का निर्णय लिया गया। दोपहर में सम्मान समारोह एवं सांस्कृतिक कार्यक्रम होंगे तपश्चात समस्त समाज का सामूहिक स्नेह-भोज का आयोजन किया जाएगा।

राज्याभिषेक के साथ रामलीला का हुआ समापन




सीमा संदेश संवाददाता
पावटा। कस्बा पावटा में आदर्श रामलीला मण्डल के तत्वाधान में चल रही रामलीला का रविवार रात भगवान राम के राज्याभिषेक के साथ समापन हुआ। रविवार को भगवान राम के राज्याभिषेक की लीला का मंचन किया गया। चौदह वर्ष का वनवास काल पूर्ण कर भगवान राम, माता सीता एवं अनुज लक्ष्मण सहित अयोध्या लौटते हैं। भगवान के अयोध्या लौटने की खुशी में अयोध्या वासियों भगवान का भव्य स्वागत किया गया। तपश्चात पूर्ण विधि विधान के साथ भगवान राम का राज्याभिषेक किया गया। प्रथम तिलक वशिष्ठ मुनि की भूमिका में मण्डल के वरिष्ठ सदस्य अमरनाथ पटेल ने किया। तपश्चात नगर के वरिष्ठ लोगों एवं क्षेत्र के जनप्रतिनिधियों ने भगवान के तिलक किया। इस दौरान आदर्श रामलीला मण्डल द्वारा भव्य राम दरबार सजाया गया तथा भगवान की भव्य महाआरती की। गौरतलब है कि विगत 50 - 60 साल से कस्बे में निरन्तर रामलीला का मंचन होता आ रहा है। रामलीला में सभी कलाकार स्थानीय कलाकार हैं, जो निस्वार्थ भावना से यहाँ भगवान की सेवा में लगकर धर्म के प्रचार हेतु भगवान की लीलाओं का मंचन करते हैं। नगर की रामलीला आसपास के क्षेत्र में प्रमुख है। इस वर्ष रामलीला में व्यास योगेश शर्मा राम की भूमिका में लक्ष्मी भारद्वाज, लक्ष्मण की भूमिका शुभम शर्मा, सीता की भूमिका तनुज शर्मा, हनुमान की भूमिका रामशरण बोहरा, रावण की भूमिका विकास पुजारी, दशरथ की भूमिका महेश पारीक तथा सीतू भांकारी वाला, व अमरनाथ पटेल ने विभिन्न पात्रों में अपनी सेवाएँ दीं।

वाल्मिकी जयन्ती पर आयोजित एक शाम रामायण रचयिता के नाम कार्यक्रम का पोस्टर विमोचन



सीमा संदेश संवाददाता
पावटा। महर्षि वाल्मिकी जयंती को लेकर प्राणपुरा कस्बे के आदर्श विद्या मंदिर स्थित बाबा बालनाथ आश्रम में श्री वाल्मिकी नवयुवक कार्यकारिणी की बैठक सोमवार को अजय कुमार बिवाल की अध्यक्षता में आयोजित हुई। इस मौके पर श्री वाल्मिकी नवयुवक मंडल प्राणपुरा - पावटा के तत्वाधान में आगामी गुरुवार को महर्षि वाल्मिकी जयन्ती पर आयोजित एक शाम रामायण रचयिता के नाम कार्यक्रम का पोस्टर विमोचन किया गया। कार्यक्रम को लेकर कार्यकर्ताओं को अलग - अलग जिम्मेदारी सौंपी गई है। शशि कुमार वाल्मिकी ने बताया कि महर्षि वाल्मिकी जयंती पर गुरुवार 17 अक्टूबर को बाबा बालनाथ आश्रम से भव्य झांकिया व शोभायात्रा निकाली जाएगी और शाम को मुख्य बाजार सुभाष चौक पर एक शाम रामायण के रचयिता के नाम विशाल भजन संध्या का आयोजन किया जाएगा। इस दौरान वाल्मिकी नवयुवक मंडल के मनोज कुमार बिवाल, विजय वाल्मिकी, विशाल राज, प्रवीण वाल्मिकी, राजेश कुमार, शन्नी वाल्मिकी, कमलेश कुमार, हंशराज वाल्मिकी, राकेश कुमार बिवाल, कपिल वाल्मिकी, नवरंग लाल, कमलेश कुमार, विनोद वाल्मिकी, शंकर वाल्मिकी आदि उपस्थित रहे।

निवाई में खाद्य सुरक्षा टीम ने छापामार कार्यवाही कर कई प्रतिष्ठानों से लिए नमूने अवधिपार 144 लीटर तिल्ली का तिलहरी ब्राण्ड तेल किया नष्ट



सीमा संदेश संवाददाता
टोंक। आयुक्त खाद्य सुरक्षा व औषधि नियंत्रण के निर्देश अनुसार राज्य में 'शुद्ध आहार- मिलावट पर वार' अभियान के तहत टोंक जिले के निवाई उपखण्ड क्षेत्र में चिकित्सा एवं स्वास्थ्य विभाग के खाद्य सुरक्षा अधिकारियों ने छापामार कार्यवाही कर कई प्रतिष्ठानों से खाद्य पदार्थों के नमूने लिए। सीएमएचओ डॉ. अशोक कुमार यादव ने बताया कि सोमवार को खाद्य सुरक्षा अधिकारियों द्वारा जिले के निवाई उपखण्ड क्षेत्र में संचालित श्रवण मावा भण्डार का औचक निरीक्षण कर मावे के 2 नमूने, कृष्णा किराणा स्टोर वनस्थली मोड़ से रिफाईन्ड सोयाबीन तेल व बेसन के नमूने, राहुल डिपार्टमेंटल स्टोर से धी व वैजंटेबल ऑयल तथा श्रीसिंह ट्रेडिंग कम्पनी का औचक निरीक्षण कर अवधिपार तिल्ली का तेल तिलहरी ब्राण्ड 12 कार्टून (144 लीटर) मौके पर नष्ट कराया गया एवं पाई गई कमियों के आधार पर खाद्य सुरक्षा एवं मानक अधिनियम के अन्तर्गत नोटिस जारी कर विनियमन कार्यवाही प्रस्तावित कि गई। खाद्य सुरक्षा अधिकारी स्वयंनारायण गुर्जर ने बताया कि मिलवाटी खाद्य पदार्थों की बिक्री पर रोकथाम विशेष अभियान संचालित किया जा रहा है। मिलावट पाये जाने पर नियमानुसार मिलावट खोरों के विरुद्ध सख्त कार्यवाही की जायेगी।

दो दिवसीय जिला वालीबॉल महिला-पुरुष वर्ग की प्रतियोगिता आज से

सीमा संदेश संवाददाता
टोंक। जिला वालीबॉल संघ के तत्वावधान में महिला एवं पुरुष वर्ग की दो दिवसीय जिला वालीबॉल प्रतियोगिता की शुरुआत मंगलवार को पहडिया गार्डन में आयोजित की जाएगी। जिला वालीबॉल संघ के अध्यक्ष व शिक्षाविद कमलेश सिंगोदिया ने बताया कि प्रतियोगिता में 15 व 16 अक्टूबर को दो दिवसीय महिला एवं पुरुष वर्ग वालीबॉल खेल प्रतियोगिता का आयोजन मद्रलैण्ड चिल्ड्रेन एकेडमी सैकेंडरी स्कूल टोंक केपास पहडिया गार्डन में आयोजित की जाएगी। उन्होंने बताया कि प्रतियोगिता के आयोजन सचिव रचित सिंगोदिया होंगे।

श्याम मन्दिर निवाई में एकादशी पर सजा बाबा श्याम का भव्य दरबार बाबा के दर्शन करने के लिए भक्तों का लगा रहा मेला



सीमा संदेश संवाददाता
टोंक। इन्द्रा कालोनी निवाई में स्थित श्याम मन्दिर में पाणकृशा एकादशी के अवसर पर बाबा श्याम का भव्य दरबार सजाया गया। श्याम मन्दिर कमेटी के अध्यक्ष रवि अग्रवाल ने बताया कि एकादशी के अवसर पर बाबा श्याम का भव्य श्रंगार नरतोम अग्रवाल, पूर्णानन्द शास्त्री एवं सांवर मल शर्मा द्वारा किया गया। मन्दिर प्रांगण में एकादशी की कथा सुनाई गई। बाबा श्याम का दरबार दिनभर खुला रहा, जहां दर्शन करने की भक्तों का तांता लगा रहा। सांय सात बजे से मन्दिर प्रांगण में विशाल भजन संध्या का आयोजन किया गया। भजन संध्या की शुरुआत नरेंद्र शर्मा ने गणेश वितरण किया गया।

राज. अधिकारी कर्मचारी माइनॉरिटी एसोसिएशन ने सौंपा ज्ञापन



सीमा संदेश संवाददाता
मालपुरा। मालपुरा में राज. अधिकारी कर्मचारी माइनॉरिटी एसोसिएशन ने मोहम्मद इस्लाम नकवी व्हाईक अध्यक्ष के नेतृत्व में मालपुरा उपखंड अधिकारी अमित कुमार चौधरी को मुख्यमंत्री के नाम ज्ञापन सौंपा। ज्ञापन में एसोसिएशन ने राउडमावि ब्यारखामस (ब्यावर) की अध्यापिका असमा परवीन व शर्जुआत के निलंबन को दुर्भाग्यपूर्ण बताते हुए तत्काल आदेश निरस्त करने की मांग की। इस दौरान बड़ी संख्या में राजस्थान अधिकारी कर्मचारी माइनॉरिटी एसोसिएशन के सदस्य मौजूद रहे।

बिना फिटनेस सड़क पर दौड़ते भारी वाहनों के खिलाफ कार्रवाही में जुटा परिवहन विभाग

सीमा संदेश संवाददाता
टोंक। जिला परिवहन विभाग सड़क पर दौड़ने वाले बिना फिटनेस के भारी वाहनों के खिलाफ पंजीयन प्रमाण पत्र के निलम्बन की कार्यवाही की तैयारी कर रहा है। जिला परिवहन अधिकारी सम्पतराम वर्मा ने बताया कि पंजीकृत भार वाहनों का बिना फिटनेस के संचालन पाये जाने वाले वाहन स्वामियों को कार्यालय पर डाक द्वारा सूचित किया जा रहा है कि भार वाहन बिना फिटनेस के है उनके विरुद्ध मोटर वाहन अधिनियम 1988 की धारा 53 (1) (ए) के तहत पंजीयन निलम्बन की कार्यवाही की जावेगी, वाहन स्वामी 20 अक्टूबर तक अपने वाहन की फिटनेस करवाने की सुनिश्चता करें, अन्यथा उक्त अतिथि तक फिटनेस नही करवाने वाले वाहन स्वामियों के पंजीयन प्रमाण-पत्र निलम्बन की कार्यवाही की जावेगी।

Advertisement for Aditya Birla Capital, featuring a table of financial products and services. The table includes columns for product name, amount, interest rate, and other details. The products listed include 'परिशिष्ट-IV [देखें प्रतिभूति हित (प्रवर्तन)/नियम, 2002 का नियम 8(1)] कब्जा सूचना(अचल सम्पत्ति के लिए)', 'अचल सम्पत्ति का विवरण', and 'परिशिष्ट-IV [देखें प्रतिभूति हित (प्रवर्तन)/नियम, 2002 का नियम 8(1)] कब्जा सूचना(अचल सम्पत्ति के लिए)'. The table contains multiple rows of data with numerical values and text descriptions.

Advertisement for PNB Housing Finance Limited, featuring a table of housing loan products. The table includes columns for loan type, amount, interest rate, and other details. The products listed include 'पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय', 'गैर पंजीकृत कार्यालय'. The table contains multiple rows of data with numerical values and text descriptions.